



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 2 – IT-TNEJN 15 TA' APRIL 2013

Il-Kunsill iltaqa' fis-Sala tal-Kunsill Lokali Mtarfa fis-7 :30pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Twanny Bugeja	Kunsillier
	Josette Micallef	Segretarju Eżekuttiv

Ma kienx hemm membri tal-pubbliku jattendu.

1. APPROVAZZJONI TAL-MINUTI TAL-LAQGHA NRU. 1

- 1.1 Il-minuti ġew meqjusa bħala moqrija u approvati unanimament mingħajr ebda emendi. Il-minuti ġew iffirmati mis-Sindku u s-SE.

2. PUNTI MILL-MINUTI

- 2.1 Ma kienx hemm punti mill-minuti.

3. KOMMUNIKAZZJONIJIET MIS-SINDKU

- 3.1 Is-Sindku beda billi għal darb'ohra appella biex il-Kunsill kollu jahdem f'daqqa lkoll flimkien bħala grupp wiehed filwaqt li heġġeġ lil kull Kunsillier biex ikun proattiv fuq id-dekasteri tiegħu.
- 3.2 Is-Sindku wera x-xewqa li l-Kunsill jagħmel talba għad-devoluzzjoni tal-playing field il-gdid. Fuq suggeriment tal-Kunsillier Mifsud iżda, kien hemm qbil unanimu li l-Kunsill għandu jistenna sakemm il-proġett kollu jkun lest qabel ma ssir it-talba.
- 3.3 Hawnhekk tqajjmet diskussjoni fejn kien hemm qbil unanimu li m'għandux ikun hemm diskussjonijiet u/jew kummenti b'mod parteġġjan fuq il-paġna ta' *Facebook* tal-Kunsill jew fuq il-paġni tal-Kunsillieri rispettivi.
- 3.4 Fuq talba tas-Sindku, kien hemm qbil li għandhom jingabu kwotazzjonijiet sabiex il-binja amministrattiva tal-Kunsill tingħata *facelift*.
- 3.5 Is-Sindku qara komunikazzjoni mingħand resident fejn dan talab li jitnehhew is-*sleeping policemen* mit-toroq tal-Imtarfa. Kien hemm qbil li l-Kunsill għandu jivverifika fejn hemm bżonn li jibqgħu u fejn jistgħu jiġu mibdula ma' *rumble strips* jew inkella ma' *sleeping policemen* aktar paxxuti. Il-Kunsillier Mifsud informa li l-isleeping policemen li hawn fil-lokalità huma kollha bil-permess ta' TM u uħud minnhom saħansitra tpoġġew

minnhom stess meta saret ir-rikostruzzjoni tat-toroq. Kien hemm qbil li meta l-Kunsill ikollu s-servizz tal-Perit, se jikkonferma jekk l-gholi ta' dawk li digà hemm humiex konformi mal-*ispecifications* ta' TM.

- 3.6 Is-SE infurmat li l-offerta tal-perit kienet se tiskadi nhar l-20 ta' Mejju u ghaldaqstant se jkollha bżonn ta' żewġ kunsilliera.
- 3.7 Is-SE qrat żewġ komunikazzjonijiet ta' awgurju li kien irċieva l-Kunsill, waħda minghand l-Imtarfa FC u oħra minghand l-ANSEK.

4. HLASLIJET U PAGAMENTI

- 4.1 Il-Kunsillier Vella staqsa dwar il-kont tas-Sur Cortis għal manutenzjoni tal-gazebo. Is-SE infurmat li kienet għaddiet kwotazzjoni f'laqgħa preċedenti u kienet giet approvata.
- 4.2 Is-SE preżentat rapport li juri d-dhulijiet li kellu l-Kunsill matul ix-xhur ta' Frar u Marzu. Kopji tagħhom huma annessi.
- 4.3 Il-lista tal-pagamenti, kopja tagħha meħmuża, giet approvata u ffirmata.
- 4.4 Is-SE infurmat li l-Kunsillier Mifsud kien aċċetta li l-pagament kollu dovut lilu għax-xahar ta' Marzu jithallas kollu lura bħala parti mir-rifużjoni tas-Sindku. Huwa kien se jhallas ukoll €700 fix-xahar ta' Ġunju u l-aħħar €202.99 sal-aħħar tax-xahar ta' Diċembru 2013.

5. AĠĠUDIKAR TAL-OFFERTI

- 5.1 Is-SE infurmat li meta kienet qed tfittex f'xi fajls li kienu arkivjati, irnexxielha ssib il-ftehim iffirmit bejn ir-rappreżentanti tal-Kunsill u s-Sur Said fir-rigward tal-kuntratt tat-tindif tal-latrini. Hija wriet kopja ta' dan il-ftehim li kien juri biċ-ċar li l-ftehim kien biss għal sena u jiġgedded sa sena oħra u mhux għal tlett snin. Kien hemm qbil ghaldaqstant li l-Kunsill għandu jtemm il-kuntratt ta' dan is-servizz mas-Sur Vincent Said fl-aħħar ta' April sabiex il-kuntratt il-ġdid jinbeda minn l-1 ta' Mejju 2013.
- 5.2 Il-Kunsill qabel li fir-rigward tal-kuntratt tal-latrini għandu jagħżel l-offerta ta' Euroclean għaliex kienet l-aktar waħda rhisa.

6. ATTIVITAJIET LI ĠEJJIN

- 6.1 Is-Sindku ssuġġerixxa li għal Jum l-Imtarfa jiġu organizzati l-attivitajiet li ġejjin –
 - a) Attività Sportiva bl-ġhajjnuna tal-KMS u possibbilment xi entitajiet lokali. Il-Kunsillier Mifsud talab li jiġu mistiedna anke tas-Support u l-ATC. Kien hemm qbil li għandha ssir din l-attività u li jintalbu €3 għal kull parteċipant bħala *commitment*. Bħala ringrazzjament lura, kull min jattendi kien se jingħata *t-shirt* u medalja kif ukoll possibbilment xi frotta u flixxun ilma.
 - b) Thawwil ta' sigar fejn ir-residenti jiġu mhegga jagħtu donazzjoni ta' €10 lil xi karità biex iħawlu u jippersonalizzaw sigra. Kien hemm qbil li huwa ġest sabiħ u li l-karità li tibbenefika għandha tkun il-Hospice Malta.
 - c) Lejla Mtarfa – Attività bil-kant u l-mużika u bil-bandalori u l-kjosks biex tingħata atmosfera ta' festa tar-rahal. Bħala parteċipanti, huwa ssuġġerixxa li jkun hemm hin għal talent lokali fil-bidu, imbagħad ikun hemm Ġörg u Pawlu, Joe Demicoli kif ukoll l-aħwa Spiteri Lucas bil-parteeċipazzjoni ta' żewġ kantanti. Huwa spjega li għalkemm il-ħlas għal dawn l-*entertainers* kien ta' €1600 komplessivament, huwa kien persważ li din setgħet tkun attività sabiħa għall-komunità kollha. Il-Kunsill kollu qabel unanimament.
- 6.2 Is-Sindku informa li kemm-il darba wiehed ikun jaf b'xi *sponsors*, huwa mitlub li jawniċina lis-SE. Hawnhekk kien hemm qbil li, fuq suġġeriment tal-Kunsillier Mifsud,

kemm-il darba xi entità tagħti inqas minn €100 bħala għajnuna finanzjarja, il-Kunsill ma kellux jagħmel riklam fuq il-mezzi ta' pubblicità li jintużaw.

- 6.3 Għall-mistoqsija tal-Kunsillier Fenech dwar kemm qed jantiċipa li tiswa l-attività kollha, is-Sindku informa li l-hsieb huwa li probabbilment din titla' għal madwar €3500 jew €4000 għall-attivitàjiet kollha. Min-naħa l-oħra iżda, huwa kien qed jantiċipa li jkun hemm xi dħul lura sabiex tittaffa din is-somma.
- 6.4 Fuq suggeriment tal-Kunsillier Mifsud, kien hemm qbil li l-Kunsill Pastoral i jigi mitlub jarma mejda b'ikel Malti.
- 6.5 Is-Sindku ssuggerixxa li għal din id-darba, ma jinghatawx Ġieħ u Mertu l-Imtarfa minhabba li ż-żmien kien ristrett hafna. Minhabba li ma kienx hemm qbil fuq dan, il-Kunsill qabel li l-għada tal-laqgħa għandha tintbagħat ittra lir-residenti kollha u d-data biex wiehed jinnomina għandha tkun it-Tnejn 22 ta' April sa nofsinhar. Kien hemm qbil li s-Sindku u l-Kunsillier Fenech għandhom jiltaqgħu aktar tard dakinhar sabiex jagħzlu ż-żewġ persuni minn dawk nominati.

7. XIRI TA' KOMPJUTER GĦALL-UFFIĊĊJU TAS-SINDKU

- 7.1 Ma kienx hemm oġġezzjoni għall-proposta tas-Sindku li jinxtara kompjuter għall-użu tas-Sindku minhabba li kienet l-intenzjoni tiegħu li jibda jagħmel numru ta' sigħat fl-uffiċċju matul il-gimgha. Kien hemm qbil li possibbilment il-baġitt għalih ikun madwar €800.

8. SKEMA TAL-AWTORITÀ TAD-DJAR

- 8.1 Minhabba li probabbilment kien se jifdal xi ammont ta' flus mill-iskema tal-Awtorità tad-Djar, is-SE talbet lill-Kunsill biex jelenka numru ta' prioritajiet sabiex ikollha gwida. Kien hemm qbil li għandha ssir il-bankina fi Triq Ħażnet l-Ilma, għandhom jinxtraw xi laned tal-iskart godda, u jigi rrangat il-passaġġ ta' bejn il-barracks.
- 8.2 Il-Kunsill ma qabilx mas-suggeriment tal-Kunsillier Mifsud li għandu jkun hemm għajnuna finanzjarja għal min jixtieq jixtri *solar panels* minhabba li diġà kien hemm skemi tal-Gvern Ċentrali.

9. ILMENTI

- 9.1 Is-Sindku informa li sabiex ikun hemm aktar kontroll fuq l-ilmenti, kien se jibda jigi enfasizzat mal-istaff tal-Kunsill li dawn għandhom jirreġistaw l-ilmenti kollha li jidhlu fl-uffiċċju. Huwa informa li s-SE diġà kienet baġtet komunikazzjoni dwar din il-proċedura, li għalkemm mhux ġdida, kellha l-bżonn li tithaddem aktar. Huwa spjega wkoll li b'dan il-mod, ma jkunx hemm aktar għalfejn il-Kunsilliera jwasslu l-ilmenti u s-suggerimenti waqt il-laqgħa tal-Kunsill, imma dawn jibdew jittressqu mis-SE meta jkun hemm bżonn ta' deċiżjoni.
- 9.2 Il-Kunsill kollu qabel ma' din il-proposta.

10. PUNTI OHRA

- 10.1 Il-Kunsillier Bugeja ssuggerixxa li l-Kunsill għandu jibdel numru ta' tabelli tat-toroq li kienu fi stat ħażin. Il-Kunsill qabel ma' dan is-suggeriment. Kien hemm qbil li għandha ssir nefqa inizjali ta' madwar €400.
- 10.2 Kien hemm qbil ukoll li għandhom jinbidlu numru ta' ismijiet tat-toroq li ġew ivvandalizzati matul xi gimghat qabel.

- 10.3 Fuq suggeriment tal-Kunsillier Bugeja, kien hemm qbil li s-SE ghandha terga' tigbed l-attenzjoni tal-kennies sabiex jaghmel uzu mill-gakketta s-safra biex ikun aktar vizibbli.
- 10.4 Fuq suggeriment tal-Kunsillier Fenech, kien hemm qbil li ghandu jigi rrangat parti minn tarag' fi Triq Sir Leslie Rundle.
- 10.5 Fuq suggeriment tal-Kunsillier Fenech kien hemm qbil li ghandu jsir xi tip ta' mezz biex l-ilma minn Triq Sir Leslie Rundle jinzel ghal Triq is-27 ta' April. Kien hemm qbil izda li l-Kunsill ghandu jistenna sakemm ikollu s-servizz tal-perit.
- 10.6 Il-Kunsillier Fenech propona li l-Kunsill ghandu jara li Triq San Oswald, Triq Mikiel Fsadni u Triq Joseph Calleja jigu moghtija kisja tarmak. Il-Kunsillier Mifsud talab li l-Kunsill jikkunsidra wkoll Triq it-Torri l-Ahmar. Hawnhekk il-Kunsill kollu qabel li dawn l-4 toroq ghandhom ikunu fil-prijorita' tal-lista ta' xoghlijiet tal-Kunsill.
- 10.7 Hawnhekk is-SE gibdet l-attenzjoni li kienu ghaddew it-tlett sghat tal-laqgha. Il-Kunsill qabel li ghandu jkompli bil-laqgha.
- 10.8 Il-Kunsillier Bugeja informa li l-Hamis kienu se jsiru s-sinjali tal-art kif ukoll il-cats eyes fi Triq il-Kavallier Vincenzo Bonello. Il-Kunsillier Fenech issuggerixxa li l-Kunsill ghandu jikkunsidra jnaqqas parti mil-liwja ta' din it-triq minhabba li hija perikoluza. Min-naha l-ohra, ghalkemm kulhadd qabel fil-principju, kien hemm qbil li l-Kunsill ghandu jara li dan ix-xoghol ghandu jkun parti minn progett holistiku ghat-triq kollha. Il-Kunsillier Mifsud issuggerixxa wkoll li 'l quddiem, wiehed ghandu jesplora l-possibilita' li din it-triq tigi fuq direzzjoni unika.
- 10.9 Il-Kunsillier Fenech issuggerixxa li titnehha s-central strip li hemm f'nofs Triq il-Faqqiegħ. Ghalkemm kien hemm qbil fil-principju, il-Kunsill qabel li ghandu jistenna li jkollu s-servizz ta' perit u jahdem fuq progett holistiku biex jiccekknju jew jitnehhew certu bankini wiesgha inutilment.
- 10.10 Il-Kunsillier Fenech fakkar lis-SE li ghandu jsir xoghol fuq sprall fi Triq l-Imtarfa.
- 10.11 Il-Kunsillier Fenech fakkar lis-SE li kellhom isiru zewg marki biz-zebgħa vicin tal-Iskola Primarja.
- 10.12 Il-Kunsillier Fenech issuggerixxa li l-bankina quddiem Binja Buqana ghandha tickien. Għal darb'ohra l-Kunsill qabel fuq il-kuncett li certu bankini m'ghandhomx jibqghu daqstant wisghin, u li hemm bzonn li jsir eżerċizzju biex bankini simili jigu alterati sabiex isirulhom xi alterazzjonijiet biex nakkomodaw aktar parkegg' fit-toroq.
- 10.13 Għall-mistoqsija tal-Kunsillier Mifsud dwar is-sitwazzjoni tad-dawl f'Binja Qlejgħa, is-SE infurmat li kienet tkellmet ma' ufficjal tal-Awtorita' u li dan kien issuggerixxa li tikteb lis-CEO sabiex il-Kunsill jaghmel uzu minn konsulenza ta' inginiera sabiex tinhareg l-offerta għad-dawl ta' Binja Qlejgħa u Binja Msierah. Għaldaqstant hija kienet se tibghat komunikazzjoni lis-CEO f'dan ir-rigward.
- 10.14 Fuq talba tal-Kunsillier Mifsud, kien hemm qbil li s-SE ghandha tibghat komunikazzjoni lill-Ufficju tal-President dwar hmieg u grieden fil-parti tal-gnien tas-Sisters Quarters li qed jigu restawrati.
- 10.15 Fuq talba tal-Kunsillier Mifsud, kien hemm qbil li meta l-Kunsill ikollu l-perit tieghu, ghandu jitolbu jiccertifika li t-torri tal-arlogg' huwa b'sahhtu bizzejjed li jibda jintuza b'mod turistiku.
- 10.16 Fuq talba tal-Kunsillier Mifsud, kien hemm qbil li s-SE ghandha tivverifika fiex waslet l-applikazzjoni għad-devoluzzjoni tal-Isolation Hospital u t-torri tal-ilma. Huwa talab ukoll li s-SE ghandha tibqa' tinsisti mal-Awtorita' tad-Djar sabiex il-Kunsill jibda jaghmel uzu ufficjali mill-kamra tal-periti.
- 10.17 Għall-mistoqsija tal-Vici Sindku dwar il-garaxxijiet ta' Binja Qlejgħa, il-Kunsillier Mifsud informa li meta kien iltaqa' mas-CEO, dan kien infurmah li min xtara l-garaxx qabel l-2003, ghandu dritt għal kumpens jekk jinstab li sar xi intervent mill-Kunsill.

- 10.18 Is-Sindku informa li kellu korrispondenza minn TM li qed tordna lill-Kunsill sabiex jaqla' sinjali ta' No Parking minn Triq il-Ġizi. Ghalkemm din l-ittra tidher li ntbaghtet lill-Kunsill numru ta' snin, il-Kunsillier Mifsud informa li qatt ma kienet ingabet għall-attenzjoni tal-Kunsill. Is-Sindku qal li għandu jsir eżerċizzju ma' toroq ohra simili sabiex ma jkunx hemm diskriminazzjoni mar-residenti l-ohra.
- 10.19 Fuq sugġeriment tas-Sindku kien hemm qbil li għandu jsir *railing* mal-bankina fi Triq l-Imtarfa.
- 10.20 Kien hemm qbil fuq prinċipju mas-sugġeriment tas-Sindku li għandu jsir restawr tal-monument fi Triq San David. Min-naha l-ohra kien hemm qbil mas-sugġeriment tal-Kunsillier Mifsud biex il-Kunsill jistenna li tohroġ skema biex ikun jista' japplika għall-fondi.
- 10.21 Kien hemm qbil li l-Kunsillier Bugeja għandu jara mal-Perit ta' TM dwar x'jista' jsir dwar hrug inqas perikoluż fil-*bypass* li tagħti miċ-ċentru tal-Imtarfa lejn ir-Rabat.
- 10.22 Is-SE ġibdet l-attenzjoni li possibbilment il-Kunsill m'għandux iħalli lmenti u sugġerimenti żgħar għal waqt il-laqgħa tal-Kunsill għaliex dawn jiehdu hafna hin prezzjuż. Hija fakkret li l-Kunsill għandu jiddiskuti punti li għandhom bżonn ta' deċiżjonijiet.
- 10.23 Fuq sugġeriment tal-Kunsillier Fenech kien hemm qbil li tinstab soluzzjoni temporanja għas-*safety* tat-tfal fi Triq l-Imtarfa ma' Triq il-Ferrovija.

11. AĠĠORNAMENT

- 11.1 Il-laqgħa spiċċat fil-11:15pm. Il-laqgħa li jmiss se tinzamm nhar l-Erbgħa 15 ta' Mejju 2013 fis-7:30pm.

Josette Micallef
Segretarju Eżekuttiv

Daniel John Attard
Sindku